

## د مخابراتو او معلوماتي ټکنالوژۍ وزير شهزاد گل آريوبي ژوندلی

بناغلی شهزاد گل آريوبي د وزير گل زوی په ۱۳۵۹ کال په پکتيا ولايت کې زېږېدلی او لوړې زده کړې يې د ادارې او تجارت په برخه کې بشپړې کړې، ددې تر څنګ يې په کمپيوټر ساينس او معلوماتي ټکنالوژۍ کې ډپلومي او د PRINCE II تصدیقنامه ترلاسه کړې. بناغلي شهزاد آريوبي په پلان او پالیسي، د اغېزمن مدیریت لپاره پلان جوړونې او د پروژو په مدیریت کې هم تخصص ترلاسه کړی دی. د یادونې وړ ده چې بناغلي آريوبي له ملګرو ملتونو څخه د انگلیسي ژبې د فصاحت سند هم ترلاسه کړی، چې په دې برخه کې له معتبرو سندونو څخه بلل کېږي.

بناغلی شهزاد گل آريوبي په برېښنايي حکومتولۍ، د معلوماتي ټکنالوژۍ په زېربناوو، سایبر سيکورتي، نيت ورکينګ او GIS سيستم کې هم تخصص لري او د مورنۍ ژبې (پښتو) سربرېره په دري، انگلیسي، عربي او اردو ژبو هم خبرې کولای شي.

نوموړی په ۱۳۸۹ کې د UNOCA/MIS په نهاد کې د ډیټابیس د امر په توګه وګمارل شو او له هغې ورسته يې د UNAMA/RRR په دفتر کې د ساحوي دفتر د امر په توګه، په UNDP/AIMS کې د پروژو د میریت د متخصص په توګه، په UNDP/AIMS د انکشافی مدیر په توګه، په USAID/CDP کې د میدان وردګو ولايت د هماهنگی مدیر په توګه، په USAID/CDP کې له دوست سره د همغږۍ د مدیر په توګه او د CBR له لارې د سرحدونو او قبایلو چارو وزارت د پلان او پالیسي د سلاکار په توګه دندې ترسره کړي.

بناغلی آريوبي په ۱۳۹۵ کې د آسان خدمت ادارې د عمومي رئیس په توګه وټاکل شو او کم وخت کې يې وکولای شو، چې د يادې ادارې له تاسیس سربرېره د برېښنايي خدمتونو د وړاندې کولو په برخه کې اغېزمن ګامونه پورته کړي.

بناغلی شهزاد گل آريوبي له انقلابي دورې راپدې خوا په بېلابېلو مدني ټولنو او د ځوانانو په خوځښتونو کې فعالیت ترسره کړی او په دې برخه کې يې نه ستړي کېدونکي هلي ځلي کړي دي.

نوموړي د پورتنی بښتونو د تصدی په موده کې، د نړيوالو مرستو او همکاريو په جلب او تطبيق کې مهم رول لوبولی او د افغانستان لپاره د مهمو پروژو په پلي کېدو کې مثر ثابت شوی.

او د افغانستان اسلامي جمهوریت جمهور رئیس د ۱۵۷۲ گني حکم پر بنسټ چې د زمري د میاشتي په ۱۶ مه نیټه صادر شو بناغلی شهزاد آريوبي په مخکیني بست کې د ښو او موثرو کړنو، لیاقت او شایستگی په پار د مخابراتو او معلوماتي ټکنالوژۍ وزارت سرپرست او نوماند وزیر وټاکل شو.